

భూ ప కం

శ్రీ కె. ఎస్. వి. నరసింహం

గేటుముందు ఆగి నీమని పిలవాలో తెలీనటు తటవటాయిస్తూ, విలుచున్నాడు యువకుడు.

సాయంత్రం వెలుతురులో తోట అందంగా వుంది. ఆ తోటలో ఆ చిన్నయిల్లు చాలా ముచ్చటగా వుంది. ఆ పరిసరాలో అంతా కూడా 'మంచితనం' ప్రతిఫలిస్తోంది.

గేటు తీసుకుని లోపలికి వెడదామా అనుకుని అంతలో ఆ ప్రయత్నం మానుకున్నాడు యువకుడు. వరండాలో కనిపించిన నడి వయస్సు దాటిన మనిషి ఆకారం చూసి అప్రయత్నంగా గొంతు సవరించుకున్నాడు. సార్ !" అని పిలిచేడు.

అడ్డపంచెమీద ఫుల్ బనీసు, ఏగదువైన క్రాఫ్ ను బ్ర్యాల్ లెన్స్ చేస్తూ నల్లరంగు ఫేము కళ్ళజోడు-ఆయన ప్రశ్నార్థకంగా చూస్తూ గేటుదగ్గరి కొచ్చేడు. "ఎవరూ ? -" అన్నాడు.

"సుశీలమ్మ టీచర్ గారిల్లు ఇదేకదండీ ? -"

"అవునూ ? ..."

"నేను ఎలిమెంటరీ స్కూల్ లో టీచర్ గారి స్టూడెంట్ నండీ... కొండకని వచ్చేను... .. టీచర్ నికూడా చూసిపోదామని... .."

"ష్యూర్ ! ... స్ట్రీట్ కమ్ ... రండి రండి..." గేటుతీసి తనని లోపలికి తీసుకుపోతూన్న-ఆయనే-టీచర్ భర్త-అని గ్రహించడానికి ఎంతోసేపు పట లేదు యువకునికి. ఆయన చూపించిన పేము కుర్చీలో కూచున్నాడు. టీషాయ్ మీది ప్రతిక చేతుల్లోకి తీసుకున్నాడు.

* * *

"సుశీ ! ..."

"...కాఫీ రెడీ..."

"అదికాదు, నీకోసం ఎవరో వచ్చేరు..."

"నాకోసమా ! ? ... ఎవరూ ? ..."

"ఎవరో ఎలిమెంటరీ స్కూల్ లో నీసూ డెంట్ ల..."

"ఎవరటి ఎలిమెంటరీ స్కూల్ లా ? ... వినిమిదేళ్ళ క్రిందటి మాట..."

"నిన్ను చూద్దామని వచ్చేట సావం..."

"ఎవరబ్బా అతనూ ? ... నరే... ఇదుగోండి మీకాఫీ... .. నేను రెణ్ణిమిషలో నూట్లా డాచేస్తాను..."

"తొందరేం లేదులేదూ ... నేను పేపరు చదువు కుంటూంటాను..."

* * *

సుశీలమ్మ టీచర్ రావడం చూసి లేచి నిలబడా డు యువకుడు.

"ఎవరూ ? -" అంది ఆవిడ ప్రశ్నార్థకంగా బొమలు ముడి వేస్తూ :

"నమస్సే టీచర్ - నేను - సుదర్శనాన్ని..."

ఆ పేరువిన్న సుశీలమ్మ క్షణకాలం ఆలోచనలో పడింది.

"మునిసిపల్ ఎలిమెంటరీ స్కూల్ లో మీ సూ డెంట్ ని టీచర్ ! ... నన్ను గుర్తుపట లేదూ ? సుదర్శనం అనడానికి బదులుగా 'సుదూ' అని పిలిచేవారు మీరు నన్ను..."

"సుద్దూ ... అంటే సుదర్శనం... సుద్దూ ... ఓ ! ... అంటే..."

అంటే..." అన్న ష్టంగా తనకు తాను చెప్పకుంటూన్న సుశీలమ్మ నొసటిమీది ప్రశ్నార్థకం మెలమెల్లగా మాయమైంది.

ఆమె ముఖంలో భావం ప్రసన్నంగా మారేసరికి సుదర్శనం ముఖంలో సంతోషం పొంగింది.

"రావడం తిరుమల కొండకనే వచ్చేను టీచర్! కాని, మిమ్మల్ని చూడండే వూరికెళ్ళిపోవాలనిపించలేదు..."

"చాలా సంతోషం...అరే...నిలబడే వున్నారే? కూచోండి"

తనూ అతని కెదురుగా కుర్చీలో కూచుంది సుశీలమ్మ. మాట వరసకి అతను కూచున్నాడనేగాని, అతని భంగిమలో - విదురుగా గురువు వున్నప్పటి భక్తి గౌరవ భావాలు పుట్టిపడుతూనే వున్నాయి.

"అయితే-ఇంతకీ మీరిప్పుడుంటున్న దెక్కడ?..."

"విశాఖపట్నంలో టీచర్... ఈ మధ్యనే వుద్యోగం కూడా దొరికింది...జంబూ అండ్ బ్రదర్స్ అని ... వాక ప్రయివేట్ కం పెనీ...అయినా మంచి వుద్యోగమే టీచర్..."

టీచర్ అడగడమే తడవుగా సమాధానాలు చెప్పున్నాడతను. అతనివంక సాలోచనగా చూస్తూ నవ్వుతూ అడిగింది సుశీలమ్మ: "అన్నట్లు-మీకు పెళ్ళయిందా?..."

"ఇంకా లేదు టీచర్!...వినయంగామా లజ్జగానూ అన్నాడతను. "మరో మూడేళ్ళదాకా ఆ ప్రయత్నాలు వద్దనుకున్నాను... నాకాళ్ళమీద నేను పూర్తిగా నిలబడాలిగా..."

అవునన్నట్లు, తలూపింది సుశీలమ్మ: "అదే మంచిది రెండి..."

చవ్వన తలెత్తి చూస్తూ అన్నాడతను-"అదేమిటి టీచర్... మీరు నన్ను 'అండి' అంటున్నారు...మీ సుద్దూ, ఇంతలో మీకు పరాయివాడై పోయేదా?..."

అతని మాటలకి క్షణకాలం ఆశ్చర్యపోయింది సుశీలమ్మ. ఆ తర్వాత నిండుగా నవ్వింది. ఆమె కళ్ళలో నింత మెరుపు మెరిసింది. నిట్టూర్పుతో అంది: "నిజం చెప్పనా సుద్దూ?..."

సుద్దూ వురఫ్ సుదర్శనం ఆసక్తిగా ముందుకు వంగేడు.

"నిన్ను చూడగానే నాకు వింతో ఆనందమనిపించింది. నిన్ను సుద్దూ అని ప్రీతిగా పిలవాలనే అనిపించింది: కాని, ఎందుకో వెనుకాడేను. సుశీలమ్మ టీచర్ని చూడాలనే వచ్చేవు నువ్వు. నీ మనస్సు మారలేదు. కాని, సంఘంలో మనిషిగా నువ్వు మారుండొచ్చుగా!? నిన్నింకా సుద్దూ అని పిలిస్తే నువ్వేమనుకుంటావోనని..."

సుదర్శనం కళ్ళు ఆరుతూ నవ్వేడు. గొంతు పెగుల్చుకుని మాట్లాడుతున్నట్లు - "అదేమిటి టీచర్-అలాగంటారూ?..." అని మాత్రం అనగలిగేడు.

ఆ తరువాత సంభాషణ గడచిపోయిన రోజులమీదికి మళ్ళింది.

"గుర్తుందా టీచర్! నే నెప్పుడూ క్లాస్ లో వెనక బెంచీలో కూచునేవాణ్ణి...ముందుకొచ్చి కూచొమ్మని మీరెన్నిసార్లు చెప్పేవారని!...నేనెప్పుడూ క్లాస్ కి రేటుగా వచ్చేవాణ్ణి...రేటుగా వచ్చిన వాళ్ళందరితోబాటు నన్నుకూడా విండలో నిలబెట్టేవారు మీరు... ఆ తరువాత నన్నుమాత్రం చాటుకి పిల్చి ఇంకెప్పుడూ రేటుగా రావద్దని మందలించేవారు...నేను బుద్ధిగా తలూగించేవాణ్ణి!...మరుసటి దినం మళ్ళీ అలవాటుగా రేటుగా రావడం, మీరు మళ్ళీ విండలో నిలబెట్టడం, మళ్ళీ మందలించడం..."

అలనాటి స్మృతులవెంట పరుగెడుతున్నాయి సుశీలమ్మ ఆలోచనలు. సూర్యరశ్మిలాంటి నవ్వు ఆమె పెదవులమీద పరుచుకుంది.

సుదర్శనం చెబుతున్నాడు :

"అయిదోక్లాస్ కి లీడర్ గా నన్ను మీరే పెట్టారు. లీడర్ గా వుండనని నేను మారాం చేసేను. మీరు కళ్యాణ్రజేసి మరీ వాప్యించారు...క్లాస్ లో అందరూ నన్ను తెగ విడిపించేవాళ్ళు. అల్లరి చేసేవాళ్ళని మంచోబెట్టమని నాకు చెప్పి మీరటువెళ్ళే - అందరూ కలిసి నా పుస్తకాలూ సంచి దాచేసేవాళ్ళు - మీరోస్తే మీతో చెప్పకుని బావురుమనేవాణ్ణి నేను... "ఇంత అమాయకుడివి... విలా బ్రతుకుతావు సుద్దూ..." అనేవారు మీరు..."

సుశీలమ్మ ముఖంలో వాత్సల్యం తొణికిసలాడింది. నిట్టూరుస్తూ అంది : "అవును సుద్దూ!...ముందు బ్రతుకులో మనుషులెలా వుంటారో...వాళ్ళ పసితనంలోనే తెలిసిపోతుంది... మంచిగా వుండడం మంచిదే...కాని, ఆ మంచికూడా మితిమీరితే ప్రమాదం కదూ?... .."

సుదర్శనం నవ్వేడు, టీచర్ చెప్పిన దానిని గురించి ఏదో చెప్పాలని కాబోలు అనుకున్నాడు. కాని, మానుకున్నాడు :

“చిన్నప్పుడు మాయింట్లో అంతా మీగురించే చెప్పకునే వాణ్ణి...మా అమ్మ మిమ్మల్ని కసాది యింటికి తీసుకు రమ్మంది - దీపావళిరోజున మీరు మాయింటికొచ్చారు. నేను కాన్లో ఎంతో బుద్ధిగా వుంటాననీ అల్లరే చెయ్యననీ మా అమ్మదగ్గర నన్నెంతగా పొగడేరనుకున్నారు!... ..”

“అన్నటు ...మీ అమ్మగారు కులాసాగా వున్నారా?...”

“వ్వే! ఆరునెలలగా అమ్మవోంట్లో అటే సగ్గతగా లేదు టీచర్... .. పదిహేనురోజుల కింతమే ఆవరేషన్ కూడా చేసేరు... అమ్మకి నయమైతే కొండకి వాస్తానని మొక్కుకున్నాను ... ఇప్పుడింట్లో ఇంకెవరూ లేరు ... అమ్మకి సాయంగా సుజీ వొక్కతే వుంది...”

“సుజీ - అంటే మీ అక్కయ్య కదూ?...”

“కాదు టీచర్ - మా చెలెలు...”

“ఓ...ఎప్పుడనగా చూసేను!...ఎమె నా చదువుతోందా?...”

“వూణూ...లేదు టీచర్...ఎస్సెనెన్సీ పేసెంది. పైకి చదవనని తనే మానేసింది...అది చదివితేనే బాగుండేదేమో టీచర్... కాని ఏం చెయ్యడం?...మా పరిస్థితులు...”

సుశీలమ్మ పెదవులు మౌనంగా వొంపు తిరిగేయి. ఆమె ఏమీ చెప్పలేకపోయింది. నిమిషకాలం మౌనంగా వుండిపోయింది.

సుదర్శనమే అన్నాడు :

“ఇప్పుడు మీరు చ్చాస్కూల్లోకదా టీచర్ - పనిచెయ్యడం?... నేనసలు మొదట ఏలిమెంటరీ స్కూల్కి వెళ్ళి వాకబుచేసేను... చ్చాస్కూల్లో మీరు ఏయే క్లాస్కి చెబుతారు టీచర్?”

“తొమ్మిదో క్లాస్దాకా చెబుతాను ... కాని, ఏముందిలే సుద్దూ ... చెప్పినసారాలే చెప్పడం ... గంటకొడతారు ... క్లాస్కి వెళ్ళాలి... గంటకొడతారు...క్లాస్ ముగుస్తుంది...గంటమీదగంట... రోజుమీద రోజు...మధ్యమధ్య అదివారం...వారాలు-నెలలు-సంవత్సరాలు గడిచిపోతాయి ... కాని-ఇందులోనూ చెప్పలేని ఆనందముంది.

సుద్దూ - సాతం చెప్పేప్పుడు నాముందు వినిలేతముఖాలు...వాటిలో ఎంత అమాయకత్వం! వాటి వెనుక ఎంత భవిష్యత్తు !! సంవత్సరం గడిస్తే పిల్లలు సైక్లాస్కి వెళ్ళిపోతారు...అప్పుడెంత విషాదమని పిస్తుంది! మళ్ళీ అంతమంది కొత్తగా చేరతారు...అప్పుడెంత వుత్సాహమనిపిస్తుందో తెలుసా? ఈ జీవిత రహస్యం ఏదో బళ్ళోనే తెలిసిపోతూవుట నిపిస్తుంది...”

టీచర్ మాటల్ని తన్మయుడై బేలకళ్ళతో వింటున్నాడు సుదర్శనం.

కుర్చీలోంచి లేచింది సుశీలమ్మ - “కాఫీ తెస్తానుండు సుద్దూ” అంటూ.

“అబ్బే! ఇప్పుడెందుకు టీచర్...” అన్నాడు సుదర్శనం ఇబ్బందిగా.

“భలేవాడివే...రాకరాకనువోస్తే ...ఇంతకాలానికి...”

టీచర్ చేతి కాఫీ తాగిన సుదర్శనానికి మనసు నిండుగా అని పించింది. అతనికి చెప్పలేనంత ఆనందంగా వుంది.

టీచర్ ఇంకా మాట్లాడుతూనే వుంది.

మెత్తగా చల్లగా ఆత్మీయంగా అప్యాయంగావున్న ఆమెగొంతు వింటూ, అక్కడక్కడా తెల్లబడి-మాట్లాడడేప్పుడు కదలికకు అట చిన్నగా కదులుతూన్న ఆమెముంగురులను చూసి సాతసాతసంగాతేలేవో లోలో మెదుల్తూండగా అలాగే చారాసేపు కూర్చుండి పోయేడు సుదర్శనం.

“అయితే రేపే వూరెలిపోతావా సుద్దూ?...” అని టీచర్ అడగా విని, పరిసరాల్ని కలయజూసి కొద్దిగా ఆళ్ళర్యపడ్డాడు సుదర్శనం...

చీకటిపడి చాలాసేపైంది. తోటలో వువ్వులు మాత్రం గుడి వెన్నెలలో జాలిగా మెరుస్తున్నాయి.

సుదర్శనం తేరుకున్నాడు. “జాను టీచర్! వెళ్ళాలి... రేపే వొచ్చేస్తానని అమ్మతో చెప్పి వొచ్చేనుకూడాను-” కుర్చీలోంచి

లేచేడు— “మీరు మావేపు విన్నదైనా వాస్తే... మా యింటికి రావాలి టీచర్...మర్చిపోకూడదు...” అన్నాడు.

“విశాఖపట్నం రావాలే గాని...సుద్దూ ఇంటికి రాకుండానా?...” అంటూ సుదర్శనం రాసిచ్చిన అడ్రెస్ అందుకుంది సుశీలమ్మ,

“-మరి-నే వస్తాను టీచర్...!” అన్నాడు సుదర్శనం. ఆ మాట అంటూండగా అతనిగొంతు నిందుకో బొంగురుపోయింది.

తీరాని వదిలిపోయే నాకలోపున్న మనిషి కళ్ళలో సుళ్ళు తిరిగే సముద్రపు టగాధాలు నీలగగనాల అనంతాలు అతని కళ్ళలో ప్రతిఫలించాయి.

మాటలో చెప్పలేని భావాల్ని నొక్కివదుతున్నట్టుగా అతను రెండు చేతులూ జోడించి టీచర్ కి నమస్కారం చేసేడు.

సుశీలమ్మ టీచర్ చలించిపోయింది. అప్రయత్నంగా నవ్వింది. ప్రతినమస్కారం చేసింది—“మంచిది, సుద్దూ...- అలాగే-వెళ్ళిరా...”

కలలోలాగా వెనుదిరిగి చీడిలు దిగి గేటుతెరిచాడు సుదర్శనం గేటు తెరిచేక అతనొక క్షణం ఆగేడా? లేదా? ఆగేడనిపించింది సుశీలమ్మకి. రోడ్డెక్కిన అతను దూరమైపోయి చీకట్లో కలిసి కను

మరుగయ్యేక గేటువేపు చూస్తే అది ఇంకా కూడా చిన్నగా వూగుతూ కనిపించింది...

• • •

“మీ సుదర్శనం...అదే-సుద్దూ...నిజంగా ఎంత మంచి వాడు సుశీ!...ఈ పక్క గదిలోకి నాకు వినబడుతూనే వుంది ... పాపం-నువ్వంటే ఎంత భక్తి...ఇంకా కూడా!...”

“వూ...”

“ఎప్పుడో-చిన్నప్పుడు...విలిమెంటరీ స్కూల్లో టీచర్ వి... అంతేగా కాని, ఎంతగా గుర్తుపెట్టుకున్నాడు నిన్ను-అరె-అలా వున్నావే?...”

“వూ...-ఏమీలేదు...అతను నిజంగా ఎంతో మంచివాడు కాని, ఇంతసేపూ అంత జగ్రత్తగా నటించడానికి నేనెంత కష్టపడ్డానో?!...”

“...అంటే?...”

“నిజానికి-అతనెవరో ఏమిటో నాకు...ఏమీ జ్ఞాపకంలేదు...”

